

**ЈПКД "КОМУНАЛЕЦ" -
ГЕВГЕЛИЈА**

**ИЗВЕШТАЈ ЗА РАБОТЕЊЕТО
ВО 2013 ГОДИНА**

**Гевгелија
јануари 2014**

**СЕКТОР ВОДОВОД, БАЖДАРЕЊЕ,
КАНАЛИЗАЦИЈА И ГРАДЕЖНА ГРУПА**

Производство на вода

Основни активности :

1. Производство на количина на вода која во потполност ќе ги задоволи потребите на жителите приклучени на регионалниот водовод. Да биде обезбедено годишно производство на вода во количини од 2.5 до 4.0 милиони кубни метри вода.

Производството на вода се остварува од две бунарски подрачја, бунари Моин и бунари Вардар. На бунари Моин имаме четири цевести бунари, а на бунарско подрачје Вардар имаме класичен бунар. Од овие бунарски подрачја се обезбедува потребната количина на вода за задоволување на потребите од вода.

Во 2013 год од Бунарските подрачја „Моин„ произведено е 2.131958 м³ вода а од бунарско подрачје „Вардар„ произведено е 1.550.000 м³ вода или вкупно во 2013 год. од овие бунарски подрачја произведено е 3.681.958 м³ вода за потребите на корисниците.

Снабдувањето на населените места Негорци, Прдејци, Смоквица и Миравци (со Милетково и Давидово) се врши преку самостојни водоводни системи – комбинирано од извори (каптажи) и бунари со вградени длабински пумпи кој се користат по потреба во случај на недостаток на вода.

Во 2013 год. за овие населени места произведена е вода и тоа.

Населено место Негорци – произведено-испорачано 380.000 м³

Населено место Прдејци – произведено-испорачано 90.000 м³

Населено место Смоквица- произведено 35.000 м³

Миравци (со населени места Давидово и Милетково) произвед. 400.000 м³

(напоменуваме дека Миравци е превземено на стопанисување од април 2012 г.)

2. Редовно хлорирање на водата и перманента контрола на процентот на хлор во водата.

Хлорираме со натриум хипохлорид и хлор во гасовита состојба во боци под притисок. Со натриум хипохлоридот хлорираме на бунари „Вардар„ и останатите населени места (Негорци, Прдејци, Смоквица и Миравци) а со систем на гасовито хлорирање на бунари „Моин„ Со ротометарот истовремено вршиме и контрола на процентот на хлор. Од втората половина на Декември 2013 год. започнато е со поставување на систем за гасно хлорирање на Бунарско подрачје „Вардар„ -инвестиција од 180.000 ден.



3. Физичко обезбедување на бунарските подрачја и резервоарот Моин.

Постијано присуство од вработени лица –Дежурство на Бунарски подрачја „Моин,, „Вардар,, и Резервоар „Стопанство,,

4. Контрола и сервисирање хидротехничка и електро опрема..

Во 2013 се извршени редовни квартални контроли на „Агрегат од 160 kw ,, поставен на бунарско подрачје „Моин,, извршени се редовни контроли на катодната заштита на челичниот потисен и доведен цефковод.

Водовод

Во 2013 год.за извршувањето на потребните активности –работи се ангажирани: единаесет водоинсталатери; двајца физички работници; еден извршител во баждарница, Бројот на ангажираните лица -вработени во делот на водоводот воглавно ги задоволува потребите за одржување на водоводната мрежа . Во секторот водовод единствено има потреба од ангажирање-вработување на лица за извршување на активноста околу баждарењето на водомерите и функционирањето на „Баждарницата,, и тоа: еден (1) извршител за поправка и баждарење на водомери и еден (1) извршител -администратор за водење комплетна евиденција на прием ,поправка и издавање на водомери.

Мрежата (водоводна) се состои од секундарни и примарни линии со различни дијаметри од ф 40мм – ф 450мм кои воедно се и од различен материјал и тоа челични, азбестноцементни,лиеножелезни (поцинкувани) ПВЦ цевки и П.Е.цедро.

Во текот на 2013 година во делот на Водоводот извршени се следниве интервенции и активности.

- Интервенирано е вкупно на 722 пријавени дефекти на водоводни приклучоци (водомерни шахти)
- Интервенирано е на поправка на дефекти на примарна и секундарна мрежа во вкупен број 232 интервенции.



Сл. Поправка на регионален водовод ПВЦ 225 мм.

- Изведерни се вкупно 59 нови приклучоци на водоводната мрежа
- Поправени се 76 пријавени водомери кои не работат
- Заменети се 1872 водомери со нови.
- Извршени се вкупно 197 други интервенции во делот на водоснабдувањето (интервенции на резервоари, интервенција, линијски вентили на препумпни станици, интервенции во делот на хлорирањето, чистење на каптажи и др.)
- Извршена е реконструкција како и доградба на нова водоводна мрежа во должина од 380 метри. (Негорци нова ПЕ ф75 ул. Гоце Делчев, -180м, Гевгелија реконструкција автобуска ПЕ ф 100- 85 метри и ПЕ ф 63 -120 метри ул. Моински пат ПЕ ф 100 55 метри, Булевар Гевгелија 60 метри ПЕ ф75, реконструкција на регионален за граничен премин до новиод надпатник во должина од 70м ПЕ 225.)
- Извршена е промена на главни улични вентили бр. 12



- Со мрежата е покриено водоснабдувањето на градот Гевгелија, Стојаково, Богородица, Мрзенци, Моин, Негорци, Прдејци, Негорски Бањи и Граничен премин, Смоквица и Миравци со нас, места Давидово и Милетково.

Контрола на водата за пиење

За периодот 01.01.-31.12. 2013 год. се вршеше редовна контрола на квалитетот на произведената вода од страна на Заводот за здравствена заштита Велес (центар за јавно здравје).

Во текот на 2012 година земени се вкупно 212 примероци за анализа или просечно по 17 анализи на месечна основа од разни мерни места во Гевгелија и другите населени места. Во овие анализи спаѓаат редовните физичко-хемијски и микробиолошки анализи како и вонредните анализи кои се однесуваат на контрола на количината на арсенот во водата за пиење. Произведената вода беше редовно хлорирана и контролирана. при што секогаш беше констатирано присуство на хлор во дозволена граница (0,2- 0,4мгр./л доволно за дезинфекција).

Пробите се земаа од одредени мерни места предвидени со програмата, а во согласност со законот за земање на проби по еквивалентен број на жители ЕЖ. Во градот за анализа вода се зема од пет мерни места (ОУ К.Мисирков, Г.Болница, Ж.станица, детска градинка, Комуналец-управа), а од околните населени места еднаш месечно.

Земените примероци одговараат на правилникот за безбедност на водата за пиење а за да се избегнат одредени недостатоци и да се анулира можноста за појава на одредени недостатоци од октомври 2012 год. е воведен нов Режим на снабдување со вода на Гевгелија и населените места кои се снабдуваат од Градскиот водоводен систем –односно од бунарско подрачје „Моин,,и,,Вардар,,.

Градежна група и група за одржување на канализациона мрежа

Во склоп на своите планирани активности како и од укажаната потреба од реализирање на одредена активност градежната група и групата за одржување на канализационата мрежа работејќи како една целина во текот на 2013 година ги реализираше следниве активности.

А./Канализација.

- 1.** Планирани интервенции-150 .
 - Направени се вкупно 180 интервенции на уличната канализациона мрежа и физички лица заради пробивање и прочистување на истата во деловите каде што се појавуваше проблем во нејзиното функционирање. При интервенциите употребени се канализациони сајли и цистерна за вода (во 145 интервенции).
- 2.** Планирани интервенции 50
 - Во текот на 2013година направени се вкупно 43 интервенции заради отпушување на канализациони линии кај правни лица по нивно барање при што во 38 интервенции е употребена цистерна за вода за пробивање на запушените линии
- 3.** Планирани приклучоци 60 бр.

- Изведени се нови приклучувања на канализационата мрежа на индивидуални стамбени и деловни објекти- вкупно 43 а се издадени вкупно 66 решенија за нови приклучоци.
- 4. Планирано прочистување на 180 - 350 сливници.
 - Во текот на цела 2013 год.континуирано се вршеше проверка и чистење на улични сливници а во месец март октомври извршено е редовно прочистување на уличните сливници за прифаќање на атмосферските води о при што беа опфатени речиси улични сливници -400 бр.
 - Во текот на годината во повеќе наврати извршен е увид во состојбата на канализационата мрежа заедно со комунален инспектор при Општина Гевгелија и утврдено е дека воглавно истата е задоволителна и ја извршува својата функција со незначителни недостатоци.
- 5.- Во делот на реконструкција на канализационата мрежа во
 - Во текот на 2013 год. Извршени се поправки-санација и подигање на пропаднати и оштетени Ревизиони шахти вкупно 75 бр.
 - Исто така заменети се оштетени и дотраени лиено-железни капаци и рамови 18 броја .



Б./ Градежна група

Во текот на 2013 година изведени се следните работи.

1. Планирано е изработка на 80 - 100 бетонски оквири.
 - Изработени се двојни бетонски оквири на гробишта во Гевгелија вкупно 90 бр. и единечни бетонски оквири вкупно 6 б
2. Планирано бетонирање на патеки 80 - 120 м/2.
 - На новиот дел од гробиштата во Гевгелија бетонирани се вкупно 130 м/2 патеки помеѓу гробните места со цел на дооформување на новиот дел и ставање на истиот во функција за да може да се извршува закоп на мртовци.
3. Планирано во програмата 50 - 90 м/3
 - Извршен е ископ и затрупување на 60 м/3 земја при отстранување на дефекти при водоводни и канализациони линии со кршење на бетон и асфалт.

- 4.- Предвидени за изработка 40 - 50 бр.
 - Изработени се 25 нови ревизиони водомерни и канализациони шахти како 4 нови сливници за прифаќање на атмосферска вода.
- 5.- Извршено е бетонирање на прокопани делови од улици и тротоари по отстранување на дефекти на водоводни и канализациони линии во вкупен обем од 85 м/2
- 6.- Во текот на 2013 год. Во соработка со сообраќајната полиција и инспектори од Општина Гевгелија поставени се нови сообраќајни знаци и патокази насекаде во градот и во населените места - околу 38
- 7.- Започнато е оградување на нов проширен дел на гробишта Гевгелија со ѕид од бетонски блокови и столбови-должина 230 м.

Работниците од градежната група и групата за одржување на канализационата мрежа активно учествуваа во отстранување и санација на дефекти на водоводни линии со ископ затрупување и санација на прокопаните улици и тротоари, како и при појавување на потреба од ангажирање на истите во другите сектори .

**СЕКТОР КОМУНАЛНА ХИГИЕНА, ОДРЖУВАЊЕ НА ЛПЦ, ГРАДСКИ
ГРОБИШТА СО КАПЕЛА, ГРАДСКИ ПАЗАР, МЕХАНИЧКА
РАБОТИЛНИЦА И СПОРТСКИ ТЕРЕНИ**

Активности и задачи во овој сектор за 2013 беа:

1. Комунална хигиена – собирање смет
2. Одржување на градските и приградските јавно – прометни површини
3. Одржување на градските гробишта
4. Функционирање и работење на градска капела
5. Функционирање и работење на градскиот пазар
6. Функционирање на механичка работилница

7. Функционирање и одржување на спортски терени (тениско игралиште – душло, спортска сала ДТВ “Партизан”)

1. Комунална хигиена

Активностите и работните задачи во секојдневното работење на секторот Комунална хигиена беа следните:

- Собирање и изнесување на сметот од индивидуалните станбени објекти и подигање и празнење на контејнерите од колективните станбени комплекси

- Собирање и изнесување на сметот од индустриските капацитети, деловни објекти, и хотели

- Собирање и изнесување на сметот од приградските населени места како и викенд населбите.

- Одржување на градската депонија за смет и одржување на депониите во населените места Негорци, Богородица и Стојаково

- Поради пожарот што настана од непознати причини на градската депонија во Гевгелија, се изврши детално расчистување на истата. Комуналниот отпад кој подолг временски период беше депониран, се исчисти и се изврши негово преместување и набивање на помала површина и простор. Исто така се изврши оградување на 2/3 од просторот што го зафаќа депонијата, бидејќи таму ќе се гради пречистителна станица.

- Во текот на 2013 година во населените места Миравци, Негорци, Прдејци, Смоквица, Мрзенци, Богородица, Милетково и Давидово на веќе постоечките, поставени се уште 40 нови контејнери од 1,1 м³. Со тоа, овие населени места комплетно се опфатени со собирање комунален отпад од домаќинствата. Подигањето и празнењето на контејнерите се врши два пати неделно.

- Извршувајќи ги секојдневните активности околу собирањето на смет од сите горе наведени објекти и населени места, во работните денови собрани се вкупно 58320 м³ смет

- Во текот на 2013, населеното место Миравци со околните места Милетково и Давидово, целокупно беа опфатени со камионско собирање на смет еднаш неделно

- Во населеното место Негорци, поставени беа вкупно 22 контејнери од 1,1 м³ и 5 контејнери од 5 м³, а сметот се изнесуваше два пати неделно (понеделник и петок)

- Во населеното место Прдејци, поставени беа 12 контејнери од 1,1 м³ и сметот се изнесуваше два пати неделно (понеделник и петок)

- Во населеното место Смоквица, поставени беа 7 контејнери од 1,1 м³, а сметот се собираше и изнесуваше 2 пати неделно (понеделник и петок)

- Во населеното место Давидово, поставени се 3 контејнери од 1,1 м³

- Во населеното место Богородица, поставени се 9 контејнери од 1,1 м³

- Во населеното место Мрзенци, поставени се 10 контејнери од 1,1 м³

- Во населеното место Моин, поставен е уште 1 контејнер од 5 м³, така што сега има вкупно 2 контејнери од 5 м³

- Во викенд населбите Конско и Смрдлива Вода, сметот се собираше редовно и тоа во зимскиот период еднаш до два пати месечно, а во летниот период еднаш неделно.

2. Одржување на градските јавно – прометни површини

Во активностите за одржување на ЈПП, претпријатието ги извршуваше следните работи:

- Чистење и метење на улиците од смет и отпадоци
- Чистење(метење) и одржување на улиците од коров, земја, песок и др.
- Дежурство, односно викенд чистење на централното градско подрачје
- Миеење и полевање на улиците во летниот период

Улици и јавни прометни површини кои се опфатени со одредена динамика на чистење и одржување (6 дена во седмицата) се:

- Ул. “Маршал Тито” со површина од 22.900 м²
- Ул. “ТП Одреди” со површина од 5.100 м²
- Ул. “7-ми Ноември” со површина од 12.300 м²
- Ул. “С.М. Данко” со површина од 10.080 м²
- Ул. “Р. Ковачевиќ” со површина од 4.290 м²
- Ул. “Ј. Јосифовски” со површина од 5.090 м²
- Ул. “Р. Фаршинин” со површина од 2.300 м²
- Ул. “Мирче Ацев” со површина од 2.300 м²
- Ул. “Таља Бикова” со површина од 2.880 м²
- Ул. “Булевар Гевгелија” / од раскрсница со Ул. Деко Ковачев до почеток на натпатник на железничка линија/ со површина од 20.930 м²

Градскиот Плоштад со спомен Костурница се одржува и мети 7 дена во неделата.

За време на верски и државни празници, како и при разни собири, концерти и манифестации, секогаш се вршеше вонредно чистење, метење и средување на просторот. Редовно се одржуваше чистотата на пешачките патеки како до мотелот на реката Вардар, така и пешачката патека до Негорски Бањи. Во населените места Богородица и Негорци, секојдневно се одржуваше хигиената (метење и чистење) на јавно прометните површини, освен во недела. Неколку пати во текот на годината се метеа и чистеа јавно прометните површини и во другите населени места и викенд-населби. Во летниот период со цистерна се полеваа и разладуваа улиците во градот и тоа на повеќе пати со вкупна површина од околу 140.000 м².

Неколку пати во текот на 2013, при организирање на собири од јавен карактер, музички концерти, локални саеми и друго, се изврши монтирање на бина за сценски настап.

3. Одржување на градските гробишта

Одржувањето на градските гробишта, капелата и обавувањето на погребната дејност се одвиваше редовно спрема потребите на граѓаните од тие услуги.

- Редовно се собираше и отстрануваше сметот, суво цвеќе и друго од гробиштата и околу нив
- Редовно се косеа, чистеа и средуваа патеките околу гробните места
- Редовно се кастреа дрвјата и грмушестите растенија
- Редовно се подигаа и празнеа контејнерите за смет
- Редовно се изработуваа бетонски рамки за нови гробни места

Во 2013 година погребани беа вкупно 169 починати лица.

Во текот на 2013 година, се изврши расчистување и порамнување на нова површина од околу 11.000 м² предвидена за околу 1050 нови гробни места. Површината е и делумно заградена со бетонска ограда.

4. Функционирање и работење на градската капела

Функционирањето и работењето на капелата зависи од потребите за таква услуга. Активностите во капелата се одвиваат редовно, со 24 часовно дежурство во тек на 365 дена во годината. Починатите лица се примаат, чуваат и изложуваат согласно договор со нивни блиски. Во капелата се даваат услуги за потреби на луѓе и од околните населени места (чување и одржување на починато лице во разладна комора).

Редовно се одржуваше чистотата и хигиената во капелата и нејзините простории.

5. Функционирање и работење на градскиот пазар

Функционирањето и одржувањето на градскиот пазар се одвиваше редовно со секојдневно чистење, метење и подигање и празнење на контејнерите со смет. Посебно зголемена активност има во пазарните денови (четврток), пазаришната такса се собира редовно, а по завршување на пазарниот ден, пазарниот простор се чисти и мети. И во 2013 година се увиде потребата од поголем простор за оваа намена и се наметнува потребата за негово дислоцирање.

6.Механичка работилница

Механичката работилница служи за одржување – поправање на возниот парк и други машини и алати. Во 2013 година во механичката работилница секојдневно се извршуваа поправки на возила – камиони за собирање на смет како и други лимаро – браварски активности. Особено чести поправки и интервенции се вршеа на позастарените возила како што се двата камиона “Фап”, “Застава”, ”Ивеко”, “УЛТ” и други. Интервенциите и поправките беа од различен карактер како на моторните делови, така и на хидрауличните системи и системите за кочење.

7. Функционирање и одржување на спортски терени

Функционирањето и одржувањето на спортските терени: тениско игралиште (дупло) и спортска сала ДТВ “Партизан”, во текот на 2013 година, се одвиваше редовно. Активностите на тениското игралиште се одвиваа во летниот период (Мај -Октомври), бидејќи игралиштето е од отворен тип. Редовно се закажуваа термини за користење на игралиштето, како за поединци-спортисти, така и за спортски клубови.

Сектор Одржување на паркови и зеленило

Во Гевгелија уредените паркарни површини изнесуваат 24.000 м². Претпријатието ЈПКД “Комуналец” ги одржува и зелените површини околу колективните станбени објекти со површина од околу 45.000 м² како и зелените површини на влезот на градот со приод кон реката Вардар и други помали и поголеми зелени површини околу градот. Неколку пати годишно, а посебно пред некои верски и државни празници се одржуваат и средуваат зелените површини во приградските населби Смоквица, Прдејци, Негорци, Богородица, Ново Конско, Моин и викенд населбите Смрдлива Вода, Конско и Хума.

Активностите кои го опфаќаат одржувањето на зелените површини и парковите се состоеја во :

- Косење на тревата
- Полевање на површините
- Полевање на дрворедите и жбунестите растенија
- Садење и окопување на цвеќе
- Чистење и отстранување на смет од самите зелени површини и паркови и друго

Во пластеникот (фолија) што беше направен во 2013 година, беа произведени околу 12000 цвеќиња за пролетна сеидба и исто токлу цвеќиња за зимско садење. Цвеќињата беа засадени во градот на места предвидени за тоа. Во пластеникот беа произведени и други видови на цвеќе и гмушести растенија, како од семе, така и од резанки.

Работната единица “Паркови и Зеленило” во зимскиот период изврши кастрење, режење на дрвјата во парковите и дрворедите по улиците во градот. Исто така редовно се вршеше кастрење и режење на дрвја и грмушки во околните населени места како што се: Негорци, Прдејци, Богородица и др. Редовно чистење на каналот “Рауљ,, по обилни дождови.

КОМЕРЦИЈАЛНО - НАПЛАТЕН СЕКТОР

Комерцијално-наплатниот секторот во 2013 година ги реализира своите редовни активности и задачи. Изготвување и наплата на сметки и фактури беше приоритет за постигнување на подобар резултат. Воведувањето на нови водомери со далечинско отчитување во редовна компјутерска евиденција на новиот софтвер беше нова активност. Набавките на стоки и услуги во делот на комерцијата се вршеа согласно потребите на работењето, според годишниот план за јавни набавки и законските прописи.

1. Физички лица

Во текот на 2013 година се изготвени и доставени сметки кон корисници вкупно 99.462 сметки. Изготвувањето на сметки е спроведено по контрола на состојбите на водомерите на потрошена вода, контрола на површината по м² за која се пресметува губретарина, дворно место и контејнер и ажурирање на другите податоци кои се обработуваат.

Со редовното доставување на сметки, беа доставувани и Опомени до оние корисници кои ги немаат платено своите сметки, 3 пати во текот на годината со околу 10.000 опомени. Изготвени се 950 предлози за извршување за оние корисници кои не платиле ниту по опомените, и доставени до нотар.

Извршена е контрола и пријава за поправка на водомери по барање на сите корисници кои пријавиле неисправност. Водомерите кои беа поправени и беа монтирани се ставени во евиденција.

Заменетите стари водомери со нови со далечинско управување во вкупен број од 1950 водомери, се ставени во евиденција и за нив се изготвени анекси на основните договори -1219 анекси или договори со анекси за оние странки кои немаат договор. Други активности кои беа извршени се : потпишување на договори за водоснабдување со корисниците ; потпишување на вонсудски договори за наплата на поголеми долгови на рати со нередовните плаќачи-вкупно 189 договори во 2013 год.; изготвување тужби заедно со правна служба; пријавување на нови приклучоци; пријавување дефекти на водомери, вентили и линии; контрола и др. активности по барање на странки поврзани со работењето на овој сектор.

Преглед на наплата во 2013 год. и споредбен преглед со 2012 г. од
инкасатори за физички лица :

Наплатени сметки по инкасатори во 2013 година

Год.	Фактурирано	Наплатено		
2013- вкупно	58.029.302.00	52.278.460.00		
ИНК-1	7.535.002.00	6.934.816.00		
ИНК-2	10.580.175.00	9.617.844.00		
ИНК-3	679.296.00	759.721.00		
ИНК-4	7.700.381.00	7.262.270.00		
ИНК-5	3.987.595.00	3.756.245.00		
ИНК-6	7.004.633.00	6.724.631.00		
ИНК-7	9.740.859.00	8.323.425.00		
ИНК-8	4.932.380.00	4.401.100.00		
ИНК-9	3.255.959.00	4.401.100.00		
1204-с-ка услуги	2.613.022.00	1.437.486.00 + 154.340.00	2012	

Наплатени сметки по инкасатори во 2012 година

Год.	Фактурирано	Наплатено		
2012- вкупно	52.346.338.00	46.731.434.00		
ИНК-1	7.190.759.00	6.517.290.50		
ИНК-2	9.244.394.00	8.416.776.00		
ИНК-3	757.699.00	598.914.00		
ИНК-4	6.952.843.00	6.674.012.50		
ИНК-5	4.416.098.00	3.669.937.00		
ИНК-6	6.595.145.00	6.214.527.00		
ИНК-7	8.575.501.00	7.629.249.00		
ИНК-8	4.870.950.00	4.077.485.00		
ИНК-9	2.724.173.00	1.784.005.00		
1204-с-ка услуги	1.018.766.00	1.149.238.00		

2. Правни лица

Извршено е месечно фактурирање по околу 760-790 редовни фактури месечно, или за тековниот период 2013 г. 9.389 фактури а со дополнителни фактури за разни извршени услуги вкупно 11.253 фактури .

Во текот на целата година се доставувани опомени, налози за исклучување, финансиски картици, телефонски контакти и директни контакти со странките, потпишување на вонсудски спогодби за отплата на рати. Последна опомена пред утужување беше дистрибуирана во месец декември а утужувањето ќе следи во почеток на 2014 година. Исклучување од водоводната мрежа немаше .

И во овој дел водомерите кои се неисправни посебно кај корисници кои трошат поголеми колични редовно се контролираат и се настојува да се изврши поправка во што пократок рок. Мал број фирми беа опфатени со замена со нови водомери со далечинско отчитување.

Табеларен преглед на вкупна наплата споредено 2013г. со 2012г..

Вкупно Фактурирано/Наплатено во 2013 г

Год.	Фактурирано	Наплатено		
12/12-11/13	39.696.785.00	34.311.159.00		

Вкупно Фактурирано/Наплатено во 2012 г

Год.	Фактурирано	Наплатено		
12/11-11/12	40.381.376.00	38.915.586.00		

Во текот на годината беа извршени набавки согласно Законот за јавни набавки со објава на огласи и прибирање на понуди за набавка на стоки и услуги, склучување на договори , кои се предвидени во годишниот план за јавни набавки. Прилог евиденција на објавени постапки до Бирото за јавни набавки.

Автобуска станица Гевгелија

Од 01.08.2014 година во склоп на ЈПКД,,Комуналец,,Гевгелија отпочна со работа Автобуската станица во Гевгелија. Во период до 31.12.2014 година, автобуската станица функционираше секојдневно од 04 до 21 часот. Вкупно беа продадени 11.985 билети, најголем дел за релацијата Гевгелија-Скопје, а дел и за релациите Гевгелија-Струмица и Гевгелија-Битола. Остварен е вкупен промет од продажба на билети во износ од 4.156.710,00 ден., од издавање и заверка на билети 251.760,00 ден . и од користење на перони 243.255,00 денари. Се вкупниот промет изнесува 4.406.568,00 денари , а прометот на фактурирани услуги кон превозниците изнесува 777.533,00 денари од кои наплатено е 682.688,00 денари.

ФИНАНСИСКО СМЕТКОВОДСТВЕН СЕКТОР
финансиски извештај за 2013 година

Од изготвената годишна сметка за 2013 година на Ј.П.К.Д.Комуналец- може да се согледа следното:

Остварен вкупен приход	90.641.421,00
Направени трошоци	88.925.887,00
Остварена добивка	1.715.534,00

Споредени овие податоци со програмата за 2013 година (која беше усвоена од Управен одбор) се следните :

Планиран вкупен приход	87.600.000,00
Планирани трошоци	83.900.000,00
Планирана добивка	3.700.000,00

Во вкупниот приход најголеми приходи се остварени од:

Приходи од вода	37.135.985,00
Приходи од чистота	17.500.863,00

Исплатени се дванаесет бруто плати на вработените.

Обврски према добавувачите исплатени се во износ од =30.901.378,00 ден. и останува за исплата уште =15.438.335.00 ден.

По основ на кредити и позајмици имаме задолжување по основ на одобриениот кредит на КФВ банка и истиот изнесува =28.941.135.00 денари.

Пресметан данок на додадена вредност во износ од =5.895.914.00 ден. пребиен со влезниот данок за =8.218.885,00 и разликата во износ од =2.322.971,00 ден. е повеќе платен ДДВ и истиот дел е компензиран за Данок на добивка а дел е извршен повраќај.

Пресметан и уплатен персонален данок на основа извршени услуги по договор ,надоместок на Управен одбор и надзорен одбор имаме =80.186.00 ден.

Планирани прих. програма 2013 / Остварени приходи 2013

1. Приходи од вода.	35.000.000.00.	37.135.985.00
2. Приходи од канализ.	11.500.000.00	11.640.958.00
3. Приходи од чистота.	19.000.000.00.	17.500.863.00
4. Приходи од пог. дејн.	6.500.000.00.	6.263.990.00
5. Приходи од пазар	2.500.000.00.	2.350.549.00
6. Останати приходи.	12.600.000.00.	12.285.907.00
град. група и канал.	2.500.000.00	1.560.352.00
прих. ЈПП, паркови и зеле-		
нило, депонија и ост	6.500.000.00	6.499.998.00
вод. услуги.	1.600.000.00	1.257.648.00
баждарење	2.000.000.00	1.934.860.00
ост. приходи	500.000.00.	291.360.00
авт+спорт		741.689.00
7. Други и вонр. прих.		3.463.169.00
Вкупно се :	87.600.000.00	90.641.421.00

Планирани трошоци програма 2013 / Направени трошоци 2013

1. Пом. м-и, рез. дел. сит. инв.	5.000.000.00. . . /	5.109.908.00
2. Потр. енергија	10.500.000.00. . . /	12.281.825.00
струја	6.500.000.00. . . /	8.134.888.00
гориво.	4.000.000.00 . . /	4.146.937.00
3. Произ. трансп. и др. усл.	4.000.000.00. . . /	2.837.159.00
4. Надомес на т-ци на вработ.		
и дневн. за служ. пат.	1.500.000.00. . . /	800.797.00
5. Репрез. рекл. проп. спонз.	600.000.00. . . /	269.348.00
6. Премии за осигур.	200.000.00. . . /	141.601.00
7. Бруто плати	47.000.000.00. . . /	51.485.919.00
8. Амортизација.	6.600.000.00. . . /	6.536.751.00
9. Вредн. усоглас. побар.	6.000.000.00. . . /	5.787.354.00
10. Др. тр-ци и расходи	2.500.000.00 . . . /	3.675.225.00
Вкупно се :	83.900.000.00 . . . /	88.925.887.00

СЕКТОР ЗА ОПШТИ И ПРАВНИ РАБОТИ

Секторот за општи и правни работи во 2013 година реализира голем број активности поврзани со работењето на претпријатието.

Во јули 2013 година се извршени статутарни промени со додавање нова дејност : Придружни дејности во патничкиот сообраќај и воведување организациона единица Автобуска станица Гевгелија.

Управниот одбор на ЈПКД "Комуналец" Гевгелија одржа 14 седници со донесување конкретни одлуки од кои 8 новоконституираниот .

Надзорниот одбор за контрола на материјално-финансиското работење на ЈП Комуналец Гевгелија одржа шест седници од кои 4 новоконституираниот.

Изготвувани се и издавани договори за вработување, решенија за престанок на работен однос, пријави/одјави од работен однос, разни писма и одговори на писма и сл. Во 2013 година има 19 нови вработени и тоа 7 на неопределено и 12 на определено време и скратено работно време од 30 часа неделно. Престанок на работен однос има за 3 вработени и тоа 1 со пензионирање, а 1 починат и 1 поради истек на време за кое засновал работен однос . Се спроведоа дисциплински постапки за утврдување одговорност за повреда на работните задачи и обврски за 3 вработени.

Редовно се следеше донесувањето законски прописи, како и измените и дополнувањата на постоечките закони потребни за работењето.

Се спроведуваа постапки за јавни набавки со изготвување покани, тендерски документации, записници од отварањето, евалуација и извештаи, е-аукции, договори и постапка по жалба. (Прилог на овој извештај е Извештај на спроведени постапки објавени на БЈН).

Се изготвуваа договори кои произлегуваат од потребите за извршување на одделните дејности на претпријатието.

Во 2013 г. редовно се опоменуваа корисници за неплатен долг и пред поднесување тужба, поднесени се вкупно 872 предлози до надлежен нотар за наплата на долг за физички лица, а барање за извршување 216.

Се присуствуваше и учествуваше на расправи пред надлежни судови во соодветни постапки.

Се заведуваа влезни и излезни писма, документи и акти во деловодникот и одделните деловодници на претпријатието.

Број на заведени предмети во деловодникот за 2012 г. изнесува 1517.

Број на заведени предмети во судски деловодник за 2012 година изнесува 1921.

Број на заведени предмети во деловодник склучени договори со корисници за 2013 година изнесува 1887.

Број на заведени предмети во судски деловодник изнесува 1403.

Број на заведени предмети во деловодник склучени договори и анекси со корисници за 2013 година изнесува 2258.

Исто така се водат и посебни книги кои се користат за заведување на влезни и излезни фактури, книга за пошта и интерна доставна книга.

Секојдневно се одржуваше хигиената во деловните простории. Секој работен ден се предаваше односно примаше пошта за претпријатието. Чуварската служба ја извршуваше својата работа непрекинато и секојдневно во дневна и ноќна смена.

ЛКД Комуналец Гевгелија